

آنلاین کی خوندیتوب

ولی زما لپاره سایبري امنیت مهم دی؟

انټرنټ او ټولنيزي رسنۍ حيرانوونکي پليټ فارمونه دي چې له موږ سره د مالوماتو شريکولو او د ملګرو او کورنۍ سره په اړيکه کې په پاتې کېدلو کې مرسته کوي.

په همدې ډول، مجرمين او نور غیرقانوني سازمانونه يې هم ستاسو د پيسو، ستاسو د مالوماتو د تر لاسه کولو يا ستاسو د وپړولو لپاره کاروي.

دوی کولی شي د نړۍ له هر ځای څخه يې وکاروي، په ډيرو ژبو په روانه ډول سره خبرې کولی شي او د قناعت وړ جعلی ویب پاڼې جوړوي. دوی به تاسو سره د برېښنالیک، ټولنيزو رسنيو او متني پیغام له لارې اړیکه ونیسي او دوی به هڅه وکړي چې تاسو د ویرې يا اندېښنې احساس وکړي، نو پدې حالت کې به تاسو په روښانه ډول فکر نه کوئ.

دا ټول پدې مانا دي چې تاسو اړتیا لرئ چې چمتو اوسئ او تل د هغو چلونو څخه خبر واوسئ چې دوی يې کاروي.

هغه کومې عامې ستونزې دي چې زه ښايي آنلاین ورسره مخ شم؟

دا ځينې خورا عام حالتونه دي چې موږ يې گورو.

- تاسو يو شکمن برېښنالیک يا ليکلي پیغام تر لاسه کوئ چې له تاسو څخه غوښتنه کوي چې په لینک کلیک وکړئ.
 - دا لینکونه داسې ډیزاین شوي چې ډیر وخت جعلی ویب پاڼو ته لاره هواروي تر څو ستاسو حساب يا مالي مالومات غلا کړي.
- تاسو ته يو شکمن زنگ راځي چې د شخصي مالوماتو غوښتنه کوي.
 - پورته ذکر شوی زنگ و هوښی به ځان ستاسو د بانک کارکوونکي معرفي کړي او مالومات به وغواړي.
- يو شخص له تاسو سره اړیکه نیسي او ځان يو چارواکي شخص درېښي، ا هڅه به وکړي چې تاسو کوم کار وکړي.
 - ډیر وخت دا شخص يو ډول گواښ کوي.
- يو څوک ستاسو يو يا ډيرو آنلاین حسابونو ته ننوځي (د بیلګې په توګه: برېښنالیک يا ټولنيزي رسنۍ).
 - که څوک ستاسو آنلاین حساب ته ننوځي دوی کولی شي مالومات غلا کړي، د پيسو د لیږلو او مصرفولو لاره بدله کړي، او په بالقوه توګه ستاسو ملګري يا کورنۍ په نښه کړي چې ځان ستاسو په توګه ورته معرفي کړي.
- ستاسو د کريډيټ کارت مشخصات غلا شوي، يا ستاسو پيسې په جعلی پلور يا پانګونه کې غلا شوي دي.
 - درغلګر هيله لري چې تاسو به يوه ښه معامله وګورئ او پرته له فکر کولو څخه به پيسې ورکړئ. يا کيدای شي د يوې رېښتینې ویب پاڼې داتا ته لاسرسی ومومي چې ستاسو مشخصات آنلاین افشا شوي وي.

دلته نورې سناريوګانې هم شته:

[Get help now – Own Your Online](#)

زه څرنگه آنلاین خوندي پاتې شم؟

- اوږده او ځانګړي پاسورډونه.

- هر څومره چې پاسورډ اوږد وي، هغومره قوي وي.
- د څلورو غیر معمولي کلمو په یوځای کولو سره د 16 حروفو څخه ډیر د یادولو وړ پاسورډ جوړ کړئ (د بیلګې په توګه: TriangleRhinoOperationShoes او که اړتیا وي نو شمیرې، لوی توري او سمبولونه اضافه کړئ) (د بیلګې په توګه: Triangle&"Rhino"Operation2Shoes).
- مهمه دا ده چې خپل پاسورډونه مه تکراروئ. که یو مجرم ستاسو يو پاسورډ تر لاسه کړي نو دوی به يې په نورو حسابونو کې هم د کارولو هڅه وکړي.
- د پاسورډ مدیر سیستم وکاروئ ترڅو ستاسو پاسورډونه په یاد ولرئ او نوي پاسورډونه جوړ کړئ.
- [ښه پاسورډونه جوړ کړئ - خپل آنلاین مالکیت ولرئ](#)

• دوه فکتوره تصدیقول یا د کاروني اجازه فعال کړئ.

- دا د مالوماتو یوه اضافي توتنه ده – معمولا ستاسو په تلیفون کې یو کود – چې تاسو ویب پاڼې ته د ننوتلو پرمهال ورته اړتیا لرئ.
- دا تخنیک خورا پیاوړی دی او کولی شي ستاسو حسابونو ته د ننوتلو ډیری هڅې ودروي.
- موږ د 'تصدیق کوونکي اپ' کارولو وړاندیز کوو، چېرې چې د دې ملاتړ کېږي.
- دوه فکتوره تصدیق کوونکي (two-factor authentication (2FA)) تنظیم کړئ – خپل آنلاین مالکیت ولرئ

• آنلاین شخصي پاتې شئ.

- په ټولنیزو رسنیو کې د خوندي پاتې کیدلو لپاره تر ټولو غوره انتخاب دا دی چې، ستاسو د محرمیت ترتیبات فعال کړئ.
- دا به د تصادفي خلکو او د هغه سایبري مجرمینو مخه ونیسي، چې ستاسو د پوستونو د لیدلو یا تاسو ته د پیغامونو لیرلو توان ولري.
- بیا هم د ځان، خپلې کورنۍ یا خپلو ملګرو په اړه د شخصي مالوماتو په پوست کولو کې محتاط اوسئ.
- ډاډ ترلاسه کړئ چې په اړیکه کې هغه شخص چې د ځان ادعا کوي هماغه شخص وي.
- د جعلی ملګرو غوښتنو څخه باخبره اوسئ. د هغو خلکو په اړه محتاط اوسئ چې ادعا کوي ژورنالېستان دي یا نور څه چې تاسو یې ښه نه پېژنئ.
- خپل محرمیت آنلاین خوندي کړئ – خپل آنلاین مالکیت وکړئ

• هر څه نوي وساتئ.

- کله چې تاسو خپل تلیفون، کمپیوټر یا سافټویر تازه کوئ، دا په امنیت کې هر ډول درځونه هم بندوي.
- مجرمین تل وسیلو ته د ننوتلو لپاره لارې لټوي او دا تازه کول دا خلاوي او درځونه ډکوي.
- خپل وسایل په منظم ډول بیا ریستارت (بیا چالان) کړئ.
- نوي کولو ته دوام ورکړئ – خپل آنلاین مالکیت ولرئ

• له درغلیو څخه باخبره واوسئ.

- غوره مشوره دا ده چې له دې درغلیو څخه خبر واوسئ او د هغوی څارنه کوئ.
- که کوم څه غلط ښکاري، له هغه چا سره اړیکه مه نیسئ چې تاسو سره یې اړیکه نیولې ده. په ځانګړي توګه محتاط اوسئ که دوی د پیسو غوښتنه کوي، حتی که دوی دوستانه هم ښکاري.
- د نامالومو لینکونو او برېښنالیکونو پټې وګورئ (د مثال په توګه: ستاسو بانک به تاسو ته د Gmail حساب څخه برېښنالیک ونه لیري).
- هیڅکله په لیکنۍ پیغامونو کې په لینکونو کلیک مه کوئ.
- یوازې له رسمي اپ پلورنځیو څخه خپلو وسیلو ته اپونه ډاونلوډ کړئ.
- که شک لري، له هغه ادارې سره اړیکه ونیسئ چې تاسو سره مستقیم اړیکه نیسي او هغه لینکونه یا تلیفون شمیرې مه تعقیبئ چې تاسو ته لیرل کېږي.
- هڅه وکړئ چې د ځان، خپلې ټولنې او هر هغه ګروپ لپاره چې تاسو ورسره تړاو لرئ د آنلاین امنیتي خطرونو څخه باخبره واوسئ.

• خپل مالومات خوندي کړئ.

- د کود شوي پیغام رسولو اپونو څخه کار واخلئ، لکه سیګنال (Signal). دا به د هر چا څخه ستاسو د پیغامونو د لوستلو مخه ونیسي.
- یوازې له هغه ویب پاڼې سره مالومات شریک کړئ که چېرې پته یې د HTTPS سره پیل شي. S د "خوندیتوب" لپاره دی او پدې مانا چې ستاسو او ویب پاڼې ترمنځ لیرل شوي هر ډول مالومات کود شوي دي.
- د مجازي خصوصي شبکې (virtual private network (VPN)) کارولو په اړه فکر وکړئ کوم چې کولی شي ستاسو مالومات خوندي وساتي او ستاسو موقعیت پټ کړي.
- وګورئ چې ستاسو اپونه کومو مالوماتو او اجازې ته لاسرسی لري. د بېلګې په توګه، د فېټس اپ ستاسو اړیکو ته، لاسرسی ته اړتیا نلري.

که زه د درغلي يا له دې هم د بدتر څه بنکار شم نو څه وکړم؟

ډیر ځایونه شتون لري چې تاسو کولی شئ مرسته ترې وغواړي. دا سازمانونه به ستاسو مشخصات له بل چا سره شریک نه کړي، پرته لدې چې تاسو خپله رضایت ورکړئ.

- تاسو کولی شئ د سایبري پېښو راپور د CERT NZ پورټل له لارې NCSC ته ورکړئ او موږ کولی شو مرسته وکړو یا تاسو سره له بلې ادارې سره په اړیکه کې کړو:
[د پېښې راپور ورکړئ | CERT NZ](#)
- که ستاسو پیسې ورکې شوي وي، نو تاسو باید سمدلاسه له خپل بانک سره اړیکه ونیسئ.
- د درغلي لیکني پیغامونه وریا 7726 ته لیږل کېدی شي، چې د کورنیو چارو وزارت لخوا سمبالېږي.